

تقویٰ

قرآن پاک کی روشنی میں

تحریر: حافظ عبدالحنان (دولالہ)

تقویٰ کا معنی ہے ذرنا، بچنا اور پرہیز کرنا، شریعت اسلامیہ میں تقویٰ دل کی اس خاص کیفیت کا نام ہے جس میں انسان گناہوں سے بچتا اور نیکی کی طرف رغبت اختیار کرتا ہے۔ مقنی انسان وہ ہے جو اللہ تعالیٰ کا خوف دل میں رکھتا ہو، اور ایسے کاموں سے بچتا ہو جن سے اللہ تعالیٰ کی ناراضی کا اندر یہش ہو۔ قرآن پاک میں جا بجا تقویٰ اختیار کرنے کی تلقین فرمائی گئی ہے۔ چند ایک آیات اور ان کا ترجمہ ذیل میں پیش خدمت ہے۔

1- قرآن حکیم سے اہل تقویٰ ہی ہدایت حاصل کرتے ہیں: اللہ تعالیٰ نے سورۃ البقرۃ کی ابتداء میں ارشاد فرمایا ﴿هُدًى لِّلْمُتَّقِينَ﴾ [آیت نمبر: ۱] ”ہدایت ہے متقین کیلئے۔“ یہ کتاب نازل تو سب لوگوں کی طرف کی گئی لیکن اس سے ہدایت وہی لوگ حاصل کرتے ہیں جو اللہ تعالیٰ سے ڈرتے ہیں اور ہدایت کی نیت سے اس مقدس کتاب کو پڑھتے ہیں۔

2- اہل تقویٰ کو اللہ تعالیٰ حق و باطل میں تمیز کرنے کی صلاحیت عطا کرتے ہیں: اللہ تعالیٰ نے ارشاد فرمایا ﴿يَا أَيُّهَا الَّذِينَ آمَنُوا إِنَّ تَنَقُّلَ اللَّهِ يَجْعَلُ لَكُمْ فُرَاقًا وَ يُكَفِّرُ عَنْكُمْ سَيِّئَاتِكُمْ وَ يَغْفِرُ لَكُمْ وَ اللَّهُ ذُو الْفَضْلِ الْعَظِيمِ﴾ [الأنفال: ۲۹] ”اے ایمان والو! اگر تم اللہ سے ڈرتے رہے تو اللہ تمہیں حق و باطل میں تمیز کرنے کی صلاحیت عطا فرمائے گا، تم سے تمہاری برائیاں ڈور کر دے گا اور تمہیں بخش دے گا اور اللہ بڑا ہی فضل کرنے والا ہے۔“

تقویٰ اختیار کرنے والوں کو اللہ تعالیٰ ایسا نور بصیرت اور صلاحیت عطا کر دیتے ہیں جو زندگی کے ہر موڑ پر ان کی رہنمائی کرتا ہے۔ دراصل تقویٰ انسان کے دل میں ایسی کھٹک پیدا کر دیتا ہے جو اسے گناہوں کے قریب نہیں جانے دیتی۔

3- اسلام میں تمام عبادات کا مقصد تقویٰ کا حصول ہے: تقویٰ تمام عبادات کی روح اور جوہر ہے۔ اسلام کی تمام تعلیمات کا خلاصہ اگر ہم ایک لفظ میں بیان کرنا چاہیں تو وہ تقویٰ ہے۔ تقویٰ کے بغیر اعمال کوئی وقعت نہیں رکھتے اور ان کی مثال ایسے ہے جیسے روح کے بغیر جسم۔ اللہ تعالیٰ نے قرآن مجید میں تمام عبادات کا

مقصد حصول تقویٰ بیان فرمایا ﴿يَا أَيُّهَا النَّاسُ اعْبُدُوا رَبِّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ﴾ [البقرة: ٢١] اے لوگو! اپنے اس پروردگار کی عبادت کرو جس نے تمہیں بھی پیدا کیا ہے اور تم سے پہلے لوگوں کو بھی (اور اس کی عبادت اس لیے کرو) کتم پر ہیز گار بن سکو۔

روزے کا مقصد بھی حصول تقویٰ ہے ﴿كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ [البقرة: ١٨٣] ”تم پر روزے فرض کر دیئے گئے ہیں جیسا کہ تم سے پہلے لوگوں پر بھی فرض کئے گئے تھے اور اس کا مقصد یہ ہے کہ تم میں تقویٰ پیدا ہو۔“ سورۃ الحجؑ میں حجؑ اور قربانی کا مقصد و غایت بھی حصول تقویٰ قرار دیا گیا۔

4۔ اسلام میں برتری کا معیار تقویٰ ہے: اسلام نے برتری اور فخر و غرور کے تمام دنیاوی معیاروں کو منا ڈالا۔ رنگ، نسل، زبان اور قومیت کی بناء پر کوئی دوسرے سے افضل نہیں۔ اللہ کے نزدیک عزت والا وہی ہے جو تقویٰ میں سب سے بڑھ کر ہے۔ کنبے، قبیلے اور ذات و برا دری تو بس تعارف اور پہچان کیلئے ہے نہ کہ فخر و غرور کیلئے ﴿وَ جَعَلْنَاكُمْ شُعُوبًا وَ قَبَائلَ لِعَارَفَوْا إِنَّ أَكْرَمَكُمْ عِنْدَ اللَّهِ أَتَقْرَبُهُمْ﴾ [الحجرات: ١٣] اور تمہاری ذاتیں اور قبیلے اس لیے بنائے تاکہ تم ایک دوسرے کو پہچان سکو، اللہ کے نزدیک سب سے زیادہ قابل عزت وہی ہے جو تم میں سے زیادہ پر ہیز گار ہو۔“

5۔ قریبی رشتہ داروں سے حسن سلوک تقویٰ ہی کی بدولت ممکن ہے: اللہ تعالیٰ نے ارشاد فرمایا ﴿وَ اتَّقُوا اللَّهَ الَّذِي تَسَاءَلُ بِهِ وَ الْأَرْحَامَ إِنَّ اللَّهَ كَانَ عَلَيْكُمْ رَّقِيبًا﴾ [التباء: ١] ”اور اس اللہ سے ڈر و جس کا واسطہ دے کر تم ایک دوسرے سے اپنا حق مانگتے ہو اور قریبی رشتہ داروں کے معاملے میں بھی اللہ سے ڈرتے رہو۔ بلاشبہ اللہ تم پر ہر وقت نظر رکھے ہوئے ہے۔“

رشتہ داریاں بھانا بڑا ناٹک کام ہے۔ ذرا سی اور چیخ تعلقات بگاڑ دیتی ہے اور رشتہ داری میں دراڑ پڑ جاتی ہے۔ ان حالات میں اللہ سے ڈرنے والے ذاتیات سے بالاتر ہو کر رشتہ داروں کی حفاظت کرتے ہیں دل میں اللہ کا خوف نہ سما یا ہو تو انسان ذرا سی بات پر مشتعل ہو جاتا ہے اور رشتہ داری کی پرواہ نہیں کرتا۔ مگر جو لوگ اللہ سے ڈرتے ہوں اور انہیں اس بات کا خیال ہو کہ اللہ تعالیٰ ہمیں دیکھ رہا ہے اور ہم ہمہ وقت اللہ کی نگرانی میں ہیں وہ اس وقت بھی رشتہ جوڑتے ہیں جب اسے توڑا جا رہا ہو۔

6۔ اللہ تعالیٰ اہل تقویٰ کے اعمال کو قبول فرماتا ہے: اعمال کی قبولیت تقویٰ ہی کی بدولت ہے۔ ایک کام سینکڑوں اغراض و مقاصد کو سامنے رکھ کر کیا جاسکتا ہے۔ مگر قبولیت صرف تقویٰ والوں کیلئے ہے۔ تقویٰ کے بغیر اعمال اللہ تعالیٰ کی بارگاہ میں شرف قبولیت حاصل نہیں کرتے۔ اللہ تعالیٰ نے قرآن پاک میں ارشاد فرمایا ﴿إِنَّمَا يَتَقَبَّلُ اللَّهُ مِنَ الْمُتَّقِينَ﴾ [المسدہ: ۲۷] ”اللہ تو تقویٰ والوں سے ہی قبول فرماتا ہے۔“ قرآن پاک میں حضرت آدم علیہ السلام کے دو بیٹوں قابیل اور ہابیل کا واقعہ مذکور ہے۔ دونوں بھائی اللہ تعالیٰ کی بارگاہ میں قربانی پیش کرتے ہیں۔ ہابیل کی قربانی کو اللہ تعالیٰ قبول فرماتے ہیں کیونکہ اس کے نسل کی بنیاد تقویٰ پر تھی مگر قابیل کی قربانی کو اللہ تعالیٰ شرف قبولیت سے نہیں نوازتے کیونکہ اس کا مقصد نیک نہیں تھا اور نیت بھی درست نہ تھی۔

7۔ تقویٰ کے بغیر عمل کی مثال ایسے ہے جیسے کھوکھلی زمین پر عمارت تیار کرنا: دوربموی علیہ السلام میں منافقین نے اپنی ناپاک سازشوں کو عملی جامد پہنانے کیلئے ایک مسجد کی بنیاد رکھی جسے اللہ تعالیٰ نے مسجد ضرار قرار دیا۔ اللہ تعالیٰ نے ارشاد فرمایا ﴿أَفَمَنْ أَسَسَ بُنْيَانَهُ عَلَى تَقْوَىٰ مِنَ اللَّهِ وَ رَضْوَانٍ خَيْرٌ أُمْ مَنْ أَسَسَ بُنْيَانَهُ عَلَىٰ شَفَاعَةٍ جُرُفٍ هَارٍ فَانْهَارَ بِهِ فِي نَارٍ جَهَنَّمَ﴾ [التوبۃ: ۱۰۹] ”کیا وہ شخص بہتر ہے جس نے اپنی عمارت کی بنیاد اللہ کے خوف اور اس کی رضا پر رکھی ہو یا وہ شخص بہتر ہے جس نے اپنی عمارت کی بنیاد ایک کھوکھلے گڑھ کے کنارے پر رکھی ہو اس کو بھی لے کر جہنم کی آگ میں جا گرے۔“

اس آیت مبارکہ میں لفظ ”نَجْنَزٌ“، ”قابل غور ہے۔“ جرف سے مراد دریا وغیرہ کا ایسا کنارہ ہے جس کے نیچے کی زمین دریا بہا کر لے گیا ہو اور وہ کسی وقت بھی پانی کی ایک لکڑ سے گر کر دریا میں گر پڑے۔ [تيسیر القرآن] یعنی جس عمل کی بنیاد تقویٰ اور اللہ کی رضا پر ہو وہ پائیدار اور مشتمل بنیادوں پر قائم ہے جیسے پنجھر زمین پر عمارت تعمیر کرنا۔

8۔ تقویٰ کا لباس بہترین ہے: لباس انسان کی ظاہری زیب و زینت کا ذریعہ ہے لباس سے انسان اپنے مقامات سڑھانپ کر بے حیائی سے بچتا ہے۔ لباس انسان کو موسم کی شدت یعنی گرمی یا سردی کے اثرات سے بھی محفوظ رکھتا ہے۔ اللہ تعالیٰ نے قرآن پاک میں ارشاد فرمایا ﴿وَ لِيَأسِنَ التَّقْوَىٰ ذَلِكَ خَيْرٌ﴾ [الاعراف: ۲۶] ”اور لباس تو تقویٰ ہی کا بہتر ہے۔“

جیسے لباس انسان کی خوبصورتی میں اضافہ کرتا ہے اور جسمانی عیوب کو ڈھانپتا ہے ایسے ہی تقویٰ ہمارے طرز زندگی کو خوبصورت بناتا ہے تقویٰ ہماری زندگی کے طور اطوار بہتر کرتا اور ہمارے اخلاق و کردار کو

سناوارتا ہے۔ روحانی گندگیوں کو دودر کر کے نہیں پاک صاف کرتا ہے۔

9۔ فکر آختر تقویٰ کے ساتھ ہے: اللہ تعالیٰ نے فرمایا ﴿يَأَيُّهَا الَّذِينَ آمَنُوا اتَّقُوا اللَّهَ وَلَا تُشْفِرُنَّ نَفْسُ مَا قَدَّمْتُ لِغَيْرِ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ﴾ [الحشر: ۱۸] ”اے ایمان والو! اللہ سے ڈرو اور ہر ایک کو یہ دیکھنا چاہیے کہ اس نے کل کیلئے کیا سامان کیا ہے اور اللہ سے ڈرتے رہو جو کچھ تم کرتے ہو اللہ یقیناً اس سے پوری طرح باخبر ہے۔“ کل سے مراد قیامت کا دن یا آخری زندگی ہے۔ تقویٰ انسان کو اچھے برے کی تیز عطا کرتا ہے۔ انسان ذمہ دار ان زندگی پر کرتا ہے اور ہر وقت اسے یہی فکر لگی رہتی ہے کہ مجھ سے کوئی ایسا فعل سرزنشہ ہو جس سے اللہ تعالیٰ ناراض ہو جائے اگر ایسا ہواتو میں پھر روزِ محشر اللہ کو کیا منہ دکھاؤں گا؟ کیا جواب دونگا؟ تقویٰ انسان کو آخرت کی تیاری کا احساس دلاتا ہے اور انسان تو شہ آخرت جمع کرتا ہے تقویٰ انسان کے ذہن کو اس بات پر آمادہ کرتا ہے کہ یہ دنیافانی ہے لہذا آخرت کی تیاری کر لینی چاہیے۔

10۔ تقویٰ اختیار کرنے والوں کو اللہ تعالیٰ مصائب سے نکالتے اور رزق میں کشاوگی عطا فرماتے ہیں: اللہ تعالیٰ ارشاد فرماتے ہیں ﴿وَمَنْ يَتَّقِ اللهَ يَجْعَلُ لَهُ مَخْرَجًا وَمَنْ يَرْزُقْهُ مِنْ حَيْثُ لَا يَحْتَسِبُ﴾ [الطلاق: ۳-۲] ”اور جو کوئی اللہ سے ڈرتا ہے وہ اس کے لیے (ہر مشکل سے) نکلنے کی راہ بنادیتے ہیں اور اس کو دہاں سے روزی دیتے ہیں جہاں سے اس کو گمان ہی نہیں ہوتا۔“

اس ارشاد مبارک میں اللہ رب العزت نے بیان فرمایا کہ جس شخص میں تقویٰ کی صفت پیدا ہو گئی اللہ تعالیٰ اس کو دنعتوں سے نوازیں گے۔ (۱) اس کو ہر غم و مصیبت سے نجات دیں گے۔ (۲) اللہ تعالیٰ اس کو دہاں سے رزق مہیا فرمائیں گے جہاں سے اس کا وہم و مگان بھی نہ ہو گا۔ حضرت عبد اللہ بن مسعود رضی اللہ عنہ نے اس آیت کریمہ کو غنوں اور دکھوں سے نجات کا نسخہ بتلانے والی قرآن کریم کی سب سے عظیم آیت کریمہ قرار دیا۔

11۔ اللہ تعالیٰ نے نیکی کی بنیاد تقویٰ قرار دیا: اللہ تعالیٰ ارشاد فرماتے ہیں ﴿فَإِنَّهُمْ هُنَّا فُجُورٌ هَا وَ تَقْوَهُا﴾ [اشتیس: ۸] ”پھر اس کی بد کرداری اور پر ہیزگاری اسے الہام کر دی۔“ اس آیت مبارک سے یہ بات سامنے آئی ہے کہ اللہ تعالیٰ نے انسان کی فطرت میں خیر و شر کی تیز رکھی ہے۔ اللہ تعالیٰ نے گناہ کیلئے فجور کا لفظ استعمال کیا ہے اور نیکی اور خیر کیلئے تقویٰ کا۔ گویا اصل نیکی یہ ہے کہ انسان کے دل میں تقویٰ پیدا ہو۔ تقویٰ تمام نیکیوں کا سرچشمہ اور بنیاد ہے۔